

20090781371

## ВЛАДА НА РЕПУБЛИКА МАКЕДОНИЈА

Врз основа на член 7 став 2 од Законот за рамномерен регионален развој ("Службен весник на Република Македонија" бр.63/07) Владата на Република Македонија, на седницата, одржана на 16.06.2009 година донесе

### ОДЛУКА ЗА ПОБЛИСКИ КРИТЕРИУМИ И ИНДИКАТОРИ ЗА ОПРЕДЕЛУВАЊЕ НА ПОДРАЧЈАТА СО СПЕЦИФИЧНИ РАЗВОЈНИ ПОТРЕБИ

#### Член 1

Со оваа одлука се утврдуваат поблиските критериуми и индикатори за определување на подрачјата со специфични развојни потреби.

#### Член 2

Поблиски критериуми и индикатори за определување на ридско - планински подрачја се:

а) Карактеристиките на физичката локација на селата. Издвојување на селата според ортографските услови на локацијата на населеното место која се карактеризира со изразито ридско – планински карактеристики.

б) Надморска височина. Издвоени се сите ридско – планински населени места во подрачјата над 700 метри надморска височина, а кои според конфигурацијата на теренот имаат изразито ридско – планински карактеристики.

в) Аграрно – еколошки – климатски услови кои делуваат во просторот над 700 метри надморска висина кои условуваат отежнати и поскапи услови на живеење од останатото население.

#### Член 3

За определување на руралните подрачја се користат следните поблиски критериуми:

- индекс на економски развој.
- индекс на социјална развиеност и
- општините да бидат со седиште во село, во кои населението на нивните населени места се занимава и остварува основни приходи од земјоделска дејност.

За индексот на економски развој се користат следните индикатори:

- бруто домашен производ (БДП) по жител сметано според паритетот на куповната моќ (ПКМ).
- Приходи по жител (персонален данок по жител)
- Просечен тригодишен раст на БДП

За индексот на социјалната развиеност се користат следните индикатори:

- стапка на вработеност
- стапка на невработеност

За демографски индекс се користат следниве индикатори:

- природен прираст
- индекс на стареење
- миграции и
- завршени студенти на 1000 жители (25 до 64 години)

#### Член 4

За определување на пограничните подрачја се користат следните индикатори:

- атарите на катастарските општини во пограничниот појас по должината на граничната линија
- оддалеченост на населените места до 10 км. Од државната граница или прво населено место кое излегува со атарот на катастарската општина на државната граница и
- села

#### Член 5

За подрачјата со природни богатства и културно наследство, како и за другите подрачја со специфични развојни потреби, основен критериум е тие подрачја да се утврдени со посебни закони.

#### Член 6

За индикаторите од член 4 и 5 од оваа одлука ќе се користат последните конечни статистички и други податоци од информациониот систем на Република Македонија.

По исклучок на став 1 од овој член за периодот од 2009 до 2013 година, поради недостиг на конечни податоци од информациониот систем на Република Македонија, ќе се користат замени кои во основа ја содржат суштината на основниот податок.

#### Член 7

Оваа одлука влегува во сила наредниот ден од денот на објавувањето во "Службен весник на Република Македонија".

Бр. 19-2987/1  
16 јуни 2009 година  
Скопје

Заменик на претседателот  
на Владата на Република  
Македонија,  
м-р Зоран Ставрски, с.р.